

## ENYERE NDỊ EFESỌS MMỤỌ NSỌ

Ọlu Ndi-ozì 19:1-20

IHEÒMỤMỤ 338

Nke Ndị etiti

**AMAOKWU IBUN’ISI: “Ndi ihe nāgara nke ọma ka ndi ahu bu, nke JEHOVA bu Chineke-ha” (Abù Ọma 144:15).**

### **Pọl Kwuru Okwu Banyere Mmụọ Nsọ**

Mgbe Pọl si Kọrint náalọta n’ijè mgbasaozioma ya nke ugbò abụọ iru Jerusalem, ọ banyere n’Efesọs ileta ha. O kwusara Okwu Chineke nwa oge gwa ndị Juu na Synagogue ha; ha nabata kwara mkwusa ya, wee chọọ ka Pọl nonyere ha ogologo mgbe. Ma ọ pughị inogide mgbe ahụ, ma ugbo a ọ naaga ijèmkwusa ya nke ugbò atọ, ọ b́ara n’Efesọs wee nọgide otụtụ mgbe.

N’Efesọs Pọl huru ndị náesouzo Jisọs jiri obi ha niile kwere, wee náesoru òzízí niile ha nuru, o wee juo ha ma ha anatawo Mmụọ Nsọ. Ha amataghị ihe ọ naekwu. Ha wee za sị, “ayi anugh ọbuná ma enyere Mọ Nsọ.”

### **Otù Nzọkwụ Otù Mgbe**

Mgbe azọputara mmadụ, ọñụ na ejuputa obi ya rue mgbe ọ gaeche na ọ dighị mkpà icho iru Chineke ozo na nwa mgbe. Ma mgbe oge naaga, ọ malite inwe agụu ihe ozo n’obi ya. Mgbe ọ naekpeekpere náeji obi chọọjà nye Chineke, kwere kwa na odudonso, anaeji ọñụ ozo nke odudonso sitere na Chineke mejuputa ya. O wee dị nsọ! Udo wee biri nime obi ya! Chineke wee mejuputa ya n’ihun’anya! Anaenye ya ike di ukwu karịa ijigidesi okwukwe ike site n’amara ndia, o wee náemeri mmehie. Eropuwo mkporogwu nke mmehie.

Onye ọ bula nke choro ihe kachasi mma n’aka Chineke naanata amara ozo. Jisọs gwara ndi náesouzo Ya tutu Ọ la, ka ha nọgide na Jerusalem rue mgbe ha gaanata mkwa nke Nna, nke bú Ọwụwụmmiri nke Mmụọ Nsọ. Jisọs ekpeworị ekpere n’ihi ime ka ha di nsọ, wee kunye kwa ume nke Mmụọ Nsọ (Jón 20:22), ma akaejighi Mmụọ Nsọ wuọ ha mmiri. Ihe kariri ukwu no náechere ha. “Agēji Mọ Nsọ me unu Baptism mgbe otutu ubochi nāgagh-agabiga site n’ugbu a” (Ọlu Ndi-ozì 1:5).

### **Ike Iji Jéé Ozi**

Enwere otutu olu igbasa Ozioma diri ndi náesouzo Jisọs. Ha gaachọ inyeaka site n’Eluigwe. Jisọs siri: “Ma unu gánata ike, mgbe Mọ Nsọ gābiakwasiwori unu: unu gābu kwa ndi-amam nime Jerusalem, na nime Judia na Sameria nile, ru kwa ebe uwa soturu” (Ọlu Ndi-ozì 1:8). Ọ bụ ike ahụ nke onye ọ bula choro iluru Onyenwe anyi olu náaghaghị inwe.

Azọputaghị anyi ka anyi nodu ala otu ebe náebindu nke juputara n’udo na afọujuju nke ndu a. Ngozi niile nke Chineke di ebube, Ọ chokwara ka anyi nwe ọñụ; ma ọ dighi onye nwere ọñụ dika onye náejere ndiozo ozi. Agoziri anyi ka anyi buru ngozi nye ndi ozo. Ndi náeso Ya ka ekwere mkwa na Ọ gaanonyere anyi. “Ya mere ganu me mba nile ka ha buru ndi neso uzom, ... ma le, Mu onwem nonyere unu ubochi nile, rue ogwugwu oge a” (Matiu 28:19, 20).

Ọ bụ ọwụwụmmiri nke a ka Pọl naagwa ndi Efesọs banyere ya. Hà anatawo amara nke a di ebube gaenye ha ike nke ibu ndiamà n’uwa niile? Hà anatawo Onye Nkasiobi ahụ, Onye Jisọs kwere ná mkwa na ndu ha? Gini mere ha amataghị na ha puru inata ngozi ukwu di otu a n’aka Chineke!

### **Ọwụwụmmiri Nke Mmiri**

Pọl juru ajuju ozo. Ọ buru na ndi Efesọs anughị banyere Mmụọ Nsọ, ememe di aña ka ha naeme mgbe anawu ha mmiri nime mmiri? Jisọs nyere iwu ka anaawu mmiri “bà n’aha nke Nna, na nke Ọkpara, na nke Mọ Nsọ” (Matiu 28:19). Ọ buru na awuru ha mmiri n’uzo di otu a, ha gaamawori na Mmụọ Nsọ di.

Ndị Efesọs zara sị na awurụ ha mmiri nke Jọn. Náání ihe ntà ka anyị mara banyere ọwụwụmmiri nke Jọn; ma anyị mara na ọlụ ya niile bụ idozi ụmụmmadụ nye ọbịbịa nke Jisọs. Ozi ọ na ekwusa bụ: “Chègharianu; n’ihi na ala-eze elu-igwe di nso.” Ọtụtụ mmadụ gbakọrọ inụ mkwusa nke Jọn, ọfọdụ wee che na ọ bụ Mesaia ahụ. Ma Jọn zara sị: “Mu onwem nēji miri me unu baptism n’ezie ka unu we chègharia: ma Onye nke nābia n’azum kam ike, Onye m’nērugh ichi akpụkpọ-ukwu-Ya: Onye ahụ gēji Mọ Nsọ na ọkụ me unu baptism” (Matiu 3:11). Ya mere ọwụwụmmiri nke Jọn ezughị òkè.

Mgbe Jisọs lụsiri ọlụ nke mgbaputa Ya n’ụwa wee laghachi n’Eluigwe, agba ọhụ malitere. Mgbe ọwụwụmmiri nke Mmụọ Nsọ dakwasiri otù nari na iri mmadụ abụọ ahụ n’ụlọ elu mgbe ụbọchị iri gasiri site na mgbe Jisọs laghachiri n’Eluigwe, oge nke Mmụọ Nsọ malitere.

### **Nye Ndị Nọ N’ebe Dị Anya**

Ọ bughị náání ndị ahụ natara ọwụwụmmiri nke Mmụọ Nsọ n’ụbọchị ahụ ka ọ diri. Anyị amụwo banyere Ndịmbaọzọ ndị Mmụọ Nsọ dakwasiri nime ọtụtụ arọ mgbe Pentikost gasiri (Iheòmmù 290, 304). Nleta nke a Pọl letara ndị Efesọs bụ mgbe iri arọ abụọ na atọ gasiri site na Pentikost, ihe dị ka mmadụ irinaabụọ nime ha natara Mmụọ Nsọ. Pita Onyeozị siri: “N’ihi na unu ka nkwa nka diri, na umu-unu, na ndi nile nọ n’ebe di anya, ka ha ra, bụ ndi Onye-nwe-ayi Chineke gākọtara Onwe-ya” (Ọlu Ndi-ozị 2:39). Anyị so na ndị ahụ “nọ n’ebe di anya,” anyị naanata kwa ọwụwụmmiri nke Mmụọ Nsọ maọburu na anyị emezue iwu nke Chineke.

Mgbe mmadụ irinaabụọ ndia natara Mmụọ Nsọ, ha sụrụasụsụ n’ire ọzọ, bụ asụsụ ha náamaghị, dika nari na iri mmadụ abụọ ahụ sụrụ ya n’ụbọchị Pentikost. Nke a bụ iheàmà nke Chineke naenye onye ọ bula natara ọwụwụmmiri nke Mmụọ Nsọ rue taa.

Pọl asighi na ya aluzuwo ọlụ ya mgbe mmadụ irinaabụọ ahụ natara ọwụwụmmiri nke Mmụọ Nsọ. Ọ nọgidere náekwusa nime Synagogue banyere Jisọs ka ndị ọzọ kwere natakwa onyinye nke Chineke. Ma dika o si adi, ọfọdụ adighi ekwere mgbe agwara ha Ozioma ọ bụ kwa ha naakpata nsogbu. Pọl matara na ọ baghi uru isoro ndi náachoghị ikwere náarụka; ya mere Pọl kuru ndi kwereekwe bụ kwa ndi náeso ya n’azụ wee ga n’otù ụlọakwukwo, ga kwa n’iru izi ha ihe ebe ha náagaghị anụ irụka nke ndi náekweghiekwe. Ya na ndia chèghariri nọgidere arọ abụọ, rue mgbe mmadụ niile bi n’obodo ahụ gburugburu, ma ndi Juu ma ndi Grik nuru banyere Onyenwe anyi Jisọs.

### **Ọgwụgwọ Nsọ**

Mgbe Pọl kwusara banyere Jisọs o kwusaghị náání banyere nzoputa, odudonsọ na ọwụwụmmiri nke Mmụọ Nsọ, kama o kwusara banyere ọgwụgwọ nsọ. Karịa nke ahụ, Pọl kwekwara na Chineke gaaza ekpere ya mgbe o kpeere ụmụmmadụ ekpere. Chineke luru ọtụtụ ọlụ ebube di ukwu n’ihi na Pọl kwere.

Izipu ichafọ etere mmanu kpe kwa ekpere n’elu ya site n’aka ndiozi nke Chineke n’ihi ọgwụgwọ nke ndi nrjanrija malitere n’oge a. Pọl zipuru ichafọ maobu akwa apron nye ndi oria na ndi mmuọ ojoo náesogbu nọ n’ebe di anya. Chineke gworo ha. Chineke naanu náaza kwa ekpere nke okwukwe taa n’ihi ọgwụgwọ nke ndi nrjanrija, ọtutu mmadụ kwa ahụwo mmetu aka nke ọgwụgwọ Chineke mgbe ha tukwasiri ichafọ ahụ etere mmanu kpe kwa ekpere n’elu ya n’aru ha.

### **Ndị Mmụọ Ojoo Kwere**

Ọfọdụ ndi Juu n’Efesọs nwara iji mgbasi ha chupu ndi mmuọ ojoo. Ọ bụ ihe yiri ofufe nke ajo mmuọ n’ubochi ndi a. Mgbe ha nuru na Pọl ji aha Jisọs chupu ndi mmuọ ojoo, ha nwara ime otu a. Ma ejibeghi Obara Jisọs zoputa ha, ya mere ha enweghi ike inwa iji aha Jisọs luoolu ebube ọ bula. Ajo mmuọ ahụ matara Jisọs. Otú mgbe Jemes siri: “Gi onwe-gi kwere na Chineke bu otu; i neme nke-oma: ndi-mo ojo kwe-kwa-ra, we kuja” (Jemes 2:19). Ọ kariri ihe ọtutu mmadụ naeme. Ajo mmuọ nke di nime nwoke ahụ nke ndi Juu ahụ chorọ ichupu, siri, “Jisọs ka m’matara, ama-kwa-ram Pọl; ma unu onwe-unu bu ole-ndi?” Nwoke ahụ nwere ajo mmuọ wukwasiri ndi Juu ahụ, ha wee gbara oto gbaru n’ulo ahụ ná mmeraru.

Mgbe ụmụmmadụ n'uru ihe mere, egwù t'uru ha, ha wee chọọ ịma banyere Jisọs nkeoma kari. Azọputara otutu nime ha, ha wee ch'puta akwukwo mgbasị ha ewee rechapu ha oku n'uru ora. O buru ha oké ihe ichiputa ogwu na ihe niile ha ji efé ajo mmuo wee tufue ha. Ha chere na ha gaeme mgbasị ha, n'uzo ha mara iji chupu mmuo ojoo, dika ndi kwere n'olu nke ochichiri naeme n'ubochi taa. Ma Ozioma nke Jisọs Kraist nwere ike kariri nke Setan. Mgbe o bula ndi nafé arusi lekwasiri Jisọs anya n'okwukwe, wee kwe ka O zoputa mkpuruobi ha, ana etiji ike nke ajommuo. Mmuo ojoo agaghị enwe ike ichi ha ozo, ewee mee ka ha nwe onu. Ife arusi apughị inye mmadu o bula onu, ma Ozioma nke Jisọs naenye onu.

### **Ozioma nke Okéonu**

Okwu ahụ bụ Ozioma putara “ozi-oma nke okéonu.” Mgbe mmuozoi ahụ kwusara omumu Jisọs o siri, “Unu atula egwu; n'ihu na le, anamezi unu ozi oma nke oké onu nke gadi ndi Israel nile” (Luk 2:10). Mgbe Joel Onyeamuma kwuru banyere oge nke Mmuo Nso, o siri, “Atula egwu, gi ala, te egwu onu, nuri kwa” (Joel 2:21). Mgbe Jisọs naenye ndi nasesozo Ya iwu, O siri, “Ngosi nadi ndi unu ma asi na unu neme ha” (Jon 13:17).

“Otú a ka okwu Onye-nwe-ayi were ike naga n'uru n'uru nadi kwa ire,” site na mkwusa nke Pol. Ebe o bula ebuliri Okwu Chineke elu, Chineke agaghị iluolu nzoputa n'obi umummadu. Okwu ahụ naakowa banyere Jisọs, mgbe O siri, “Mu onwem, o buru na eweliam elu site n'ala, M'gadoro kwa madu nile nye Onwem” (Jon 12:32).

### **AJUJU DI ICHEICHE**

- 1 Òlee ebe Pol jere mgbe o malitere ijè mkwusa ozioma ya nke ugbò atọ?
- 2 Òge ra aña ka o noro n'ebe ahụ?
- 3 Gini bu ajuju o juru ndi Efesos?
- 4 Gini ka odudonso naeme nime mmadu?
- 5 Gini ka anyi naanata mgbe enyere anyi owuwummiri nke Mmuo Nso?
- 6 Òlee mkwa Jisọs kwere ndi gaaga n'awa niile kwusa Ozioma?
- 7 Òle ndi Pita siri na eziteere Mmuo Nso?
- 8 Ugbò òle ka edere ya n'akwukwonso si na enyere Mmuo Nso mgbe ubochi Pentikost gasiri?
- 9 Gini bu ihe mere banyere ogwugwo nso na ichupu ndi mmuo ojoo n'oge Pol na ekwusa ozioma n'Efesos?
- 10 Gini ka ajo mmuo ahụ gwara ndi Juu ajomume ahụ?